



TRIBUNAL GHAL TALBIET ZGHAR

**GUDIKATUR DR.
EDWINA GRIMA**

Seduta tat-2 ta' April, 2004

Talba Numru. 245/2004

Maltacom p.l.c.

vs

Renald Casha

It-Tribunal,

Ra l-Avviz fl-ismijiet premessi prezentat fit-28 ta' Jannar, 2004, fejn intalab li l-konvenut jigi kkundannat ihallas lis-socjeta attrici s-somma ta' erba' mijha u sebghin lira Maltin u erbgha u sebghin centezmu (Lm470.74) rappresentanti hlas dovut in konnessjoni mas-servizzi telefonici bin-numri 895796 għajnejha 686796 u 640685 u dana kif jirrizulta mid-dokumenti A u B annessi ma'l-avviz.

Bl-ispejjez u bl-imghaxijiet kontra l-konvenut, ingunt in subizzjoni.

Kopja Informali ta' Sentenza

Wara li ra n-nota tal-mistoqsijiet tas-socjeta attrici sabiex l-konvenut iwiegeb ghalihom bil-gurament u b'hekk il-kreditu jigi ippruvat (Artikolu 698(2) u 702 tal-Procedura Civili);

Billi ghalkemm notifikat regolarment il-konvenut naqas u ma deherx la fis-seduta tat-12 ta' Marzu 2004, meta gew ipprezentati l-kapitoli ghas-subizzjoni u lanqas ghas-seduta ta' llum, u n-nota tal-mistoqsijiet tisthoqq li tkun emmnota u ghalhekk għandha tittieħed bhala mistqarra;

Ha konjizzjoni tac-cirkostanzi kollha tal-kaz u tad-dokumenti esebieti.

Għaldaqstant peress illi t-talba attrici tirrizulta soddisfacentement pruvata, u wara li ra l-Artikolu 13 (b) ta' l-Att V ta' l-1995, it-Tribunal jilqa' t-talba u jikkundanna lill-konvenut ihallas lis-socjeta attrici s-somma ta' erba' mijha u sebghin lira Maltin u erbgha u sebghin centezmu (Lm470.74), bl-imghaxijiet legali.

L-ispejjez ta' dina l-istanza għandhom jigu sopportati interament mill-konvenut.

< Sentenza Finali >

-----TMIEM-----